

**लोकसभा सार्वत्रिक निवडणुका २००४**

लोकप्रतिनिधित्व अधिनियम, १९५१ अन्वये  
वाहनांचे अधिग्रहण.

**महाराष्ट्र शासन**

**सामान्य प्रशासन विभाग,**

**परिपत्रक क्रमांक : सीईएल-४१०४/३३,**

**मंत्रालय, मुंबई ४०० ०३२**

**दिनांक : १ मार्च, २००४**

**परिपत्रक**

भारत निवडणूक आयोगाने लोकसभेच्या सार्वत्रिक निवडणुकांचा कार्यक्रम जाहीर केला आहे. या निवडणुका सुरळीतपणे पार पाडण्याकरिता जिल्हाधिका-यांना मोठ्या प्रमाणावर वाहनांची आवश्यकता भासेल. लोकप्रतिनिधित्व अधिनियम, १९५१ मधील तरतुदीनुसार जिल्हा निवडणूक अधिका-यांना निवडणुकीच्या प्रयोजनासाठी कोणत्याही वाहनाचे अधिग्रहण करण्याचे अधिकार प्रदान करण्यात आले आहेत. सर्व मंत्रालयीन विभाग व त्यांच्या प्रशासकीय नियंत्रणाखालील सर्व विभाग प्रमुख व कार्यालय प्रमुख यांना असे कळविण्यात येत आहे की, त्यांनी त्यांच्या ताब्यातील वाहने जिल्हा निवडणूक अधिका-यांनी अधिग्रहीत केल्यास, ती जिल्हाधिका-यांकडे तात्काळ सुपूर्द करावीत. असे आढळून आले आहे की, विविध कार्यालयांकडून काही वेळा नादुरुस्त स्थितीत असलेली वाहने जिल्हा निवडणूक अधिका-यांच्या स्वाधीन करण्यात येतात. सबब सर्व मंत्रालयीन विभाग, विभाग प्रमुख व कार्यालय प्रमुख यांनी जिल्हा निवडणूक अधिका-यांकडे वाहने सुपूर्द करण्यापूर्वी ती सुस्थितीत आहेत याची खात्री करून घ्यावी आणि नादुरुस्त असलेल्या वाहनांची ती जिल्हाधिका-यांकडे पाठविण्यापूर्वी सर्व प्राथम्याने दुरुस्ती करून घ्यावी. याबाबत त्यांचे लक्ष शासकीय परिपत्रक, वित्त विभाग, क्रमांक-एमसीई-१०८८/(२१)/टीआरवाय-६, दिनांक ७ फेब्रुवारी, १९८९ याकडेही वेधण्यात येत आहे.

सर्व मंत्रालयीन विभागांनी त्यांच्या प्रशासकीय नियंत्रणाखालील सर्व सार्वजनिक क्षेत्रातील उपक्रम/महामंडळे/मंडळे यांनाही वरीलप्रमाणे कार्यवाही करण्याच्या तात्काळ सूचना द्याव्यात.

महाराष्ट्राचे राज्यपाल यांच्या आदेशानुसार व नावाने,

*(अजित निंबाळकर)*

**( अजित निंबाळकर )**

**मुख्य सचिव, महाराष्ट्र शासन**

GR-20040416164747001-0100

प्रति,

राज्यपाल यांचे सचिव,  
मुख्यमंत्री यांचे सचिव,  
उप मुख्यमंत्री यांचे सचिव,

सर्व मंत्री/राज्यमंत्री यांचे खाजगी सचिव,

\* प्रबंधक, उच्च न्यायालय (मूळ न्याय शाखा), मुंबई

\* प्रबंधक, उच्च न्यायालय (अपील शाखा), मुंबई

सर्व मंत्रालयीन विभागाचे अपर मुख्य सचिव/प्रधान सचिव/सचिव

सर्व विभागीय आयुक्त,

सर्व जिल्हाधिकारी व जिल्हा निवडणूक अधिकारी,

सर्व जिल्हा परिषदांचे मुख्य कार्यकारी अधिकारी,

मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,

सर्व मंत्रालयीन विभाग,

निवड नस्ती,

\*पत्राने